

భవాన్యష్టకమ్

న తాతో న మాతా న బంధుర్నదాతా
 న పుత్రో న పుత్రీ న భృత్యో న భర్తా,
 న జాయా న విద్యా న వృత్తిర్మమైవ
 గతిస్తస్యం గతిస్తస్యం త్వమేకా భవాని!

భవాభ్దావపారే మహాదుఃఖభీరుః
 పపాత ప్రకామి ప్రలోభీ ప్రమత్తః,
 కుసంసారపాశప్రబంధః సదాఽహం
 గతిస్తస్యం గతిస్తస్యం త్వమేకా భవాని!

న జానామి దానం న చ ధ్యానయోగం
 న జానామి తంత్రం న చ స్తోత్రమంత్రమ్,
 న జానామి పూజాం న చ న్యాసయోగం
 గతిస్తస్యం గతిస్తస్యం త్వమేకా భవాని!

న జానామి పుణ్యం న జానామి తీర్థం
 న జానామి ముక్తిం లయం వా కదాచిత్,
 న జానామి భక్తిం వ్రతం వాఽపి మాతః
 గతిస్తస్యం గతిస్తస్యం త్వమేకా భవాని!

కుకర్మీ కుసంగీ కుబుద్ధిః కుదాసః
 కులాచారహీనః కదాచారలీనః
 కుదృష్టిః కువాక్యప్రబంధః సదాఽహం
 గతిస్తస్యం గతిస్తస్యం త్వమేకా భవాని!

ప్రజేశం రమేశం మహేశం సురేశం

దినేశం నిశేధేశ్వరం వా కదాచిత్,
న జానామి చాన్యత్ సదాఽహం శరణ్యే
గతిస్తస్యం గతిస్తస్యం త్వమేకా భవాని!

వివాదే విషాదే ప్రమాదే ప్రవాసే
జలే చానలే పర్వతే శత్రుమధ్యే,
అరణ్యే శరణ్యే సదా మాం ప్రపాహి
గతిస్తస్యం గతిస్తస్యం త్వమేకా భవాని!

అనాథో దరిద్రో జరారోగయుక్తో
మహాక్షీణదీనః సదా జాడ్యవక్త్రః
విపత్తౌ ప్రవిష్టః ప్రనష్టః సదాఽహం
గతిస్తస్యం గతిస్తస్యం త్వమేకా భవాని!

ఇతి శ్రీమచ్ఛంకరాచార్యకృతం భవన్యాష్టకం సంపూర్ణం

లలితా పంచకమ్

ప్రాతః స్మరామి లలితా వదనారవిందం
బింబాధరం పృథులమౌక్తికశోభినాసమ్,
ఆకర్ణదీర్ఘనయనం మణికుండలాఢ్యం
మందస్మితం మృగమదోజ్జ్వల ఫాలదేశమ్.

ప్రాతర్భజామి లలితాభుజకల్పవల్లీం
రత్నాంగుళీయ లసదంగుళి పల్లవాఢ్యామ్,
మాణిక్యహేమవలయాంగద శోభమానాం
పుండ్రేక్షు చాపకుసుమమేషుస్పణీర్ దధానామ్.

ప్రాతర్నమామి లలితా చరణారవిందం
 భక్తేష్టదాననిరతం భవసింధుపోతమ్,
 పద్మాసనాది సురనాయకపూజనీయం
 పద్మాంకుశధ్వజసుదర్శన లాంచనాఢ్యమ్.

ప్రాతః స్తువే పరశివాం లలితాం భవానీం
 త్రయ్యంత వేద్యవిభవాం కరుణానవద్యామ్,
 విశ్వస్య సృష్టివిలయస్థితి హేతుభూతాం
 విశ్వేశ్వరీం నిగమవాఙ్మనసోఽతిదూరామ్.

ప్రాతర్వదామి లలితే తవ పుణ్యనామ
 కామేశ్వరీతి కమలేతి మహేశ్వరీతి,
 శ్రీశాంభవీతి జగతాం జననీ పరేతి
 వాగ్దేవతేతి వచసా త్రిపురేశ్వరీతి.

యః శ్లోకపంచకమిదం లలితాంబికాయాః
 సౌభాగ్యదం సులలితం పఠతి ప్రభాతే,
 తస్మై దదాతి లలితా ఝటితి ప్రసన్నా
 విద్యాం శ్రయం విపులసౌఖ్యమనంతకీర్తిమ్.

ఇతి శ్రీమచ్ఛంకరభగవత్పాదాచార్య విరచితం లలితాపంచకం సంపూర్ణమ్.

మీనాక్షీ పంచరత్నమ్

ఉద్యద్భాను సహస్రకోటి సదృశాం కేయూరహారోజ్జ్వలాం
 బింబోష్ఠీం స్మితదంత పంక్తిరుచిరాం పీతాంబరాలంకృతాం,
 విష్ణుబ్రహ్మ సురేంద్ర సేవితపదాం, తత్త్వస్వరూపాం శివాం
 మీనాక్షీం ప్రణతోఽస్మి సంతత మహం కారుణ్యవారానిధిమ్.

ముక్తాహారలసత్ కిరీటరుచిరాం, పూర్ణేందు వక్త్ర ప్రభాం
 శింజన్ నూపుర కింకిణీమణిధరాం, పద్మప్రభా భాసురామ్,
 సర్వాభీష్టఫలప్రదాం, గిరిసుతాం, వాణీ రమాసేవితాం
 మీనాక్షీం ప్రణతోఽస్మి సంతత మహం కారుణ్యవారానిధిమ్.

శ్రీవిద్యాం శివవామభాగ నిలయాం, హ్రీంకార మంత్రోజ్జ్వలాం
 శ్రీ చక్రాంకిత బిందుమధ్యవసతిం, శ్రీమత్ సభానాయికామ్,
 శ్రీమత్ పణ్ముఖ విఘ్నరాజ జననీం, శ్రీమజ్జగన్మోహినీం
 మీనాక్షీం ప్రణతోఽస్మి సంతత మహం కారుణ్యవారానిధిమ్.

శ్రీమత్ సుందరనాయికాం, భయహరాం జ్ఞానప్రదాం నిర్మలాం
 శ్యామాభాం కమలాసనార్చిత పదాం నారాయణస్యానుజామ్,
 వీణావేణు మృదంగవాద్యరసికాం, నానావిధామంబికాం
 మీనాక్షీం ప్రణతోఽస్మి సంతత మహం కారుణ్యవారానిధిమ్.

నానాయోగి మునీంద్ర హృత్సు వసతిం నానార్థ సిద్ధిప్రదాం
 నానాపుష్పవిరాజితాంఘ్రి యుగళాం నారాయణేనార్చితామ్,
 నాదబ్రహ్మమయీం పరాత్ పరతరాం నానార్థ తత్త్వాత్మికాం
 మీనాక్షీం ప్రణతోఽస్మి సంతత మహం కారుణ్యవారానిధిమ్.

ఇతి శ్రీ మచ్ఛంకరాచార్య కృతం మీనాక్షీ పంచరత్నం సంపూర్ణమ్

అన్నపూర్ణాష్టకమ్

నిత్యానందకరీ వరాభయకరీ సౌందర్యరత్నాకరీ
 నిర్దూతాఖిల ఘోరపాపనికరీ ప్రత్యక్షమాహేశ్వరీ,
 ప్రాలేయాచల వంశపావనకరీ కాశీపురాధీశ్వరీ
 భిక్షాం దేహి కృపావలంబనకరీ మాతాన్నపూర్ణేశ్వరీ.

నానారత్న విచిత్రభూషణకరీ హేమాంబరాడంబరీ
ముక్తాహార విడంబమాన విలసద్యక్షోజ కుంభాంతరీ
కాశీరాగరు వాసితాంగ రుచిరా(కబరీ) కాశీపురాధీశ్వరీ
భిక్షాం దేహి కృపావలంబనకరీ మాతాన్నపూర్ణేశ్వరీ.

యోగానందకరీ రిపుక్షయకరీ ధర్మమైకనిష్ఠాకరీ
చంద్రార్కానల భాసమానలహరీ త్రైలోక్యరక్షాకరీ,
సర్వైశ్వర్యకరీ తపఃఫలకరీ కాశీపురాధీశ్వరీ
భిక్షాం దేహి కృపావలంబనకరీ మాతాన్నపూర్ణేశ్వరీ.

కైలాసాచల కందరాలయకరీ గౌరీ హ్యూమా శాంకరీ
కౌమారీ నిగమార్థగోచరకరీ హ్యోంకారబీజాక్షరీ,
మోక్షద్వార కవాటపాటనకరీ కాశీపురాధీశ్వరీ
భిక్షాం దేహి కృపావలంబనకరీ మాతాన్నపూర్ణేశ్వరీ.

దృశ్యాదృశ్యవిభూతి పావన(వాహన)కరీ బ్రహ్మాండభాండోదరీ
లీలానాటకసూత్రఖేలనకరీ విజ్ఞానదీపాంకురీ,
శ్రీవిశ్వేశమనః ప్రమోదనకరీ కాశీపురాధీశ్వరీ
భిక్షాం దేహి కృపావలంబనకరీ మాతాన్నపూర్ణేశ్వరీ.

ఆదిక్షాంతసమస్తవర్ణనికరీ శంభుప్రియే శాంకరీ
కాశ్మీరే త్రిపురేశ్వరీ త్రినయని విశ్వేశ్వరీ శ్రీధరీ,
సర్గద్వారకవాటపాటనకరీ కాశీపురాధీశ్వరీ
భిక్షాం దేహి కృపావలంబనకరీ మాతాన్నపూర్ణేశ్వరీ.

ఉర్వీసర్వజయేశ్వరీ జయకరీ మాతా కృపాసాగరీ
నారీ నీలసమానకుంతలధరీ నిత్యాన్నదానేశ్వరీ,

సాక్షాన్మోక్షకరీ సదా శుభకరీ కాశీపురాధీశ్వరీ
భిక్షాం దేహి కృపావలంబనకరీ మాతాన్నపూర్ణేశ్వరీ.

దేవీ సర్వవిచిత్రరత్నరచితా దాక్షాయణీ సుందరీ
వామా స్వాదుపయోధరప్రియకరీ సౌభాగ్యమాహేశ్వరీ,
భక్తాభీష్టకరీ దశా(సదా)శుభకరీ కాశీపురాధీశ్వరీ
భిక్షాం దేహి కృపావలంబనకరీ మాతాన్నపూర్ణేశ్వరీ.

చంద్రార్కానలకోటికోటిసదృశా చంద్రాంశుబింబాధరీ
చంద్రార్కాగ్ని సమానకుండలధరీ చంద్రార్కవర్ణేశ్వరీ,
మాలాపుస్తకపాశసా(మ)ంకుశధరీ కాశీపురాధీశ్వరీ
భిక్షాం దేహి కృపావలంబనకరీ మాతాన్నపూర్ణేశ్వరీ.

క్షత్రత్రాణకరీ మహాఽభయకరీ మాతా కృపాసాగరీ
సాక్షాన్మోక్షకరీ(సర్వానందకరీ) సదాశివకరీ విశ్వేశ్వరీ శ్రీధరీ
దక్షాక్రందకరీ నిరామయకరీ కాశీపురాధీశ్వరీ
భిక్షాం దేహి కృపావలంబనకరీ మాతాన్నపూర్ణేశ్వరీ.

అన్నపూర్ణే! సదాపూర్ణే! శంకరప్రాణవల్లభే!
జ్ఞానవైరాగ్యసిద్ధ్యర్థం బిక్షాం దేహి చ పార్వతి!

మాతా చ పార్వతీ దేవీ పితా దేవో మహేశ్వరః,
బాంధవాః శివభక్తాశ్చ స్వదేశో భువనత్రయమ్.

ఇత్యన్నపూర్ణాష్టకం సంపూర్ణమ్

అంబా సృష్టివినాశపాలనకరీ హ్యోర్యా విసంశోభితా
 గాయత్రీ ప్రణవాక్షరామృతరసైః పూర్ణానుసంధీకృతా,
 ఓంకారీ వినతాసుతార్చితపదా హ్యుద్ధండదైత్యాపహా
 చిద్రూపా పరదేవతా భగవతీ శ్రీరాజరాజేశ్వరీ.

అంబా శాశ్వత చాగమాది వినుతా హ్యోర్యా మహాదేవతా
 యా బ్రహ్మాది పిపీలికాంత జననీ యా వై జగన్మోహినీ,
 యా పంచప్రణావాదిరేఫజననీ యా చిత్కళామాలినీ
 చిద్రూపా పరదేవతా భగవతీ శ్రీరాజరాజేశ్వరీ.

అంబా పాలితభక్తరాజరచితం చాంబాష్టకం యః పఠేత్
 అంబా లోకకటాక్షవీక్షలలితా చైశ్వర్యమవ్యాహతమ్,
 అంబా పావనమరత్రరాజపఠనాదంతే చ మోక్షప్రదా
 చిద్రూపా పరదేవతా భగవతీ శ్రీరాజరాజేశ్వరీ.

ఇతి శ్రీరాజరాజేశ్వర్యష్టకం సంపూర్ణమ్

మహిషాసురమర్దినీ స్తోత్రమ్

అయిగిరినందిని! నందితమోదిని! విశ్వవినోదిని! నందినుతే!
 గిరివరవింధ్య శిరోఽధినివాసిని! విష్ణువిలాసిని! జిష్ణునుతే!
 భగవతి! హే శితికంఠకుటుంబిని! భూరికుటుంబిని! భూరికృతే!
 జయజయ హే మహిషాసురమర్దినీ! రమ్యకపర్దినీ! శైలసుతే!

సురవరవర్షిణీ! దుర్ధరధర్షిణీ! దుర్ముఖమర్షిణీ హర్షరతే!
 త్రిభువనపోషిణీ! శంకరతోషిణీ! కల్మషమోచని! ఘోరరతే!
 దనుజనిరోషిణీ! దుర్మదశోషిణీ! దుఃఖనివారిణీ! సింధుసుతే!

జయజయ హే మహిషాసురమర్దిని! రమ్యకపర్దిని! శైలసుతే!

అయిజగదంబ! కదంబవనస్త్రియవాసవిలాసిని! హాసరతే!
 శిఖరిశిరోమణి తుంగహిమాలయ శృంగనిజాలయ మధ్యగతే!
 మధుమధురే! మధుకైతవభంజని కైటభభంజని! రాసరతే!
 జయజయ హే మహిషాసురమర్దిని! రమ్యకపర్దిని! శైలసుతే!

అయినిజహంకృతి మాత్రనిరాకృత ధూమ్రవిలోచన ధూమ్రశతే!
 సమరవిశోణిత బీజసముద్భవ బీజ లతాధిక బీజలతే!
 శివశివ శుంభనిశుంభ మహాహవదర్పితభూతపిశాచపతే!
 జయజయ హే మహిషాసురమర్దిని! రమ్యకపర్దిని! శైలసుతే!

అయిశత ఖండవిఖండిత కుండవితుండితశుండ గజాధిపతే!
 రిపుగజగండ విదారణచండ పరాక్రమశౌండ మృగాధిపతే!
 నిజభుజదండ విపాతితఖండ విపాతితముండ భటాధిపతే!
 జయజయ హే మహిషాసురమర్దిని! రమ్యకపర్దిని! శైలసుతే!

అయిరణదుర్మదశత్రువధోత్థిత దుర్ధర నిర్జర శక్తిభృతే!
 చతురవిచార ధురీణమహాశివ దూతకృత ప్రమాథాధిపతే!
 దురితదురీహ దురాశయదుర్మద దానవదూత కృతాంతగతే!
 జయజయ హే మహిషాసురమర్దిని! రమ్యకపర్దిని! శైలసుతే!

అయి శరణాగతవైరి వధూవర వీరవరాభయదాయకరే!
 త్రిభువన మస్తక శూలవిరోధి శిరోధికృతామల శూలకరే!
 దుమిదుమితామర దుందుభినాదమహోముఖరీకృత తిగ్మకరే!
 జయజయ హే మహిషాసురమర్దిని! రమ్యకపర్దిని! శైలసుతే!

సురలలనాతత ధేయిత ధేయిత ధాభినయోత్తరనృత్యరతే!
 కకుభాంపతివర ధోంగత తాలకతాల కుతూహల నాదరతే!
 ధుధుకుటధుధుకిట ధింధిమితధ్వని ధీరమృదంగ నినాదరతే!
 జయజయ హే మహిషాసురమర్దిని! రమ్యకపర్దిని! శైలసుతే!

జయజయజప్యజయే జయశబ్దవరస్తుతి తత్పరవిశ్వనుతే
 ఝుణ ఝుణ భింజిమిభింకృత నూపుర శింజితమోహిత భూతపతే!
 నటితనటార్థ నటీనటనాయక నాటితనాటక నాట్యరతే!
 జయజయ హే మహిషాసురమర్దిని! రమ్యకపర్దిని! శైలసుతే!

దనుజసునంగర రక్షణసంగ పరిస్ఫురదంగ నటత్యటకే!
 కనకపిశంగ పృషత్కనిషంగ రసద్భటశృంగ హతావటుకే!
 కృతచతురంగ బలక్షితిరంగ ఘటుద్భూహారంగ వలత్యటకే!
 జయజయ హే మహిషాసురమర్దిని! రమ్యకపర్దిని! శైలసుతే!

మహితమహాహవ మల్లమతల్లిక మల్లితరల్లక మల్లరతే!
 విరచితవల్లిక పల్లిక మల్లిక భిల్లిక భిల్లిక వర్గవృతే!
 సితకృతపుల్ల సముల్లసితారుణ పల్లవతల్లజ సల్లలితే!
 జయజయ హే మహిషాసురమర్దిని! రమ్యకపర్దిని! శైలసుతే!

అయిసుమనస్సుమనస్సు మనస్సుమనస్సు మనోహర కాంతియుతే!
 నుతరజనీ రజనీరజనీరజనీ రజనీకరవక్తృ విలాస వృతే
 సునయనవిభ్రమర భ్రమరభ్రమర భ్రమరభ్రమరాధిపతే!
 జయజయ హే మహిషాసురమర్దిని! రమ్యకపర్దిని! శైలసుతే!

ఆవిరళగండగలన్మద మేదురమత్తమతంగజరాజగతే!
 త్రిభువన భూషణ భూతకళానిధి రూపపయోనిధి రాజనుతే!

అయిసుదతీజనలాలసమానస మోహనమన్మథరాజనుతే!
జయజయ హే మహిషాసురమర్దిని! రమ్యకపర్దిని! శైలసుతే!

కమలదళామలకోమల కాంతికళాకలితాకుల బాలలతే!
సకలవిలాసకళానిచయక్రమకేళి చలత్కలహంసకులే!
అళికులసంకుల కువలయమండల మౌళిమిళిద్యకుళాళికులే!
జయజయ హే మహిషాసురమర్దిని! రమ్యకపర్దిని! శైలసుతే!

కలమురళీరవవీజిత కూజితలజ్జితకోకిల మంజారతే!
మిళితపుళింద మనోహరగుంజిత రంజితశైల నికుంజగతే!
నిజగుణభూతమహాశబరీగణ సద్గుణసంభృత కేళిభృతే!
జయజయ హే మహిషాసురమర్దిని! రమ్యకపర్దిని! శైలసుతే!

కటితటపీతదుకూల విచిత్ర మయూఖతిరస్కృత చంద్రరుచే!
నిజకనకాచల మౌళిపదోర్జిత నిర్జరకుంజర కుంభకుచే!
ప్రణతసురాసుర మౌళిమణీస్ఫుర దంశులతాధిక చంద్రరుచే!
జయజయ హే మహిషాసురమర్దిని! రమ్యకపర్దిని! శైలసుతే!

విజితసహస్ర కరైకసహస్ర కరైకసహస్ర కరైకనుతే!
కృతసుర తారకసంగర తారకసంగరతారక సూనునుతే
సురథసమాధి సమానసమాధి సమానసమాధి సుజాతరతే
జయజయ హే మహిషాసురమర్దిని! రమ్యకపర్దిని! శైలసుతే!

పదకమలం కరుణానిలయే వరివస్యతి యోఽనుదినం సశివే!
అయికమలే! కమాలానిలయే! కమాలానిల సేవ్యముఖాబ్జశివే!
తవపదమద్యహి శివదం దృష్టిపథం గతమస్తు మభిన్నశివే
జయజయ హే మహిషాసురమర్దిని! రమ్యకపర్దిని! శైలసుతే!

స్తుతిమిమాంస్తిమితస్సు సమాధినా నియమితో యమతోఽనుదినం
పఠేత్,

పరమయా రమయా స నిషేవ్యతే, పరిజనోఽపి జనోఽపి చ తం భ
జేత్.

ఇతి మహిషాసురమర్ధనీ స్తోత్రం సంపూర్ణమ్

అంబాష్టకమ్

చేటి భవన్నిఖిల ఖేటి కదంబ తరువాటిషు నాకిపటలీ
కోటిర చారుతరకోటి మణీకిరణ కోటి కరంబిత పదా,
పాటిర గంధకుచశాటి కవిత్వ పరిపాటి మగాధిపసుతా
ఘోటికులాదధికధాటి ముదారముఖ వీటిర సేన తానుతామ్.

ద్వైపాయనప్రభృతి శాపాయుధ త్రిదివ సోపాన ధూళిచరణా
పాపాపహస్వమనుజాపాను లీనజనతాపాప నోదనిపుణా,
నీపాలయా సురభిధూపాలకా దురిత కూపా దుదంచయతు మాం
రూపాధికా శిఖరి భూపాల వంశమణి దీపాయితా భగవతీ.

యాలీభిరాత్మతనుతాలీ సకృత్ప్రియకపాలీషు ఖేలతి భయ
వ్యాలీ నకుల్యసిత చూలీభరా చరణధూళీల సన్మునివరా,
బాలీ భృతి శ్రవసి తాలీదలం వహతి యాలీక శోభితిలకా
సాలీకరోతు మమకాలీ మనః స్వపదనాలీక సేవన విధౌ.

కూలాతి గామిభయ తూలా వలిజ్వలనకీలా నిజస్తుతి విధా
కోలాహల క్షపిత కాలామరీ కుశల కీలాల పోషణనభాః,
స్థూలాకుచే జలదనీలా కచే కలితలీలా కదంబ వివినే

శూలాయుధ ప్రణతి శీలా విభాతు హృది శైలాధిరాజతనయా

కుంబావతీ సమవిడంబాగలేన నవతుంబా భవీణ సవిధా
శంబాహులేయ శశిబింబాభిరామ ముఖసంబాధితస్తనభరా,
అంబా కురంగమదజంబాల రోచిరిహ లంబాలకా దిశతు మే
బింబాధరా వినతశంబాయుధాదినకురంబా కదంబవిపినే.

న్యంకాకరే వపుషి కంకాది రక్తపుషి కంకారి పక్షి విషయే
త్వం కామనామయసి కిం కారణం హృదయ పంకారిమేహి గిరిజామ్,
శంకాశిలా నిశిత టంకాయ మానపద సంకాశమాన సుమనో
ఝుంకారి మానతతిమంకానుపేత శశిసంకాశి వక్త్రకమలామ్.

యత్రశయో లగతి తత్రాగజా వసతు కుత్రాపి నిస్తుల శుకా
సుత్రామకాల ముఖ సత్రాశన ప్రకరసుత్రాణకారి చరణా,
ఛత్రానిలాతి రయపత్రాభిరామగుణ మిత్రామరీ సమవధూ,
కుత్రాసహన్మణి విచిత్రాకృతిః స్ఫురిత పుత్రాది దాన నిపుణా

ఇంధాన కీరమణబంధా భవే హృదయ బంధావతీవ రసికా
సంధావతీ భువన సంధారణేఽప్య మృతసింధావుదార నిలయా
గంధానుభాను ముహరంధాలి వీత కచబంధా సమర్పయతు మే
శంధామ భానుమపి సంధానమాశు పదసంధాన మప్యగ సుతా.

ఇతి శ్రీ మచ్ఛంకరాచార్య విరచిత మంబాష్టకం సమాప్తమ్

శ్రీ భ్రమరాంబాష్టకమ్

శ్రీకంఠార్చిత పత్రగండ యుగళాం సింహాసనాధ్యాసినీం
 లోకానుగ్రహ కారిణీం గుణవతీం లోలేక్షణాం శాంకరీమ్,
 పాకారిప్రముఖామరార్చితపదాం మత్తేభ కుంభస్తనీం
 శ్రీశైల భ్రమరాంబికాం భజ మనః శ్రీశారదాసేవితామ్.

వింధ్యాద్రీంద్రగృహాంతరే నివసితాం వేదాంతవేద్యాం నిధిం
 మందారద్రుమపుష్పవాసితకుచాం మాయాంమహామాయినీమ్,
 బంధూకప్రసవోజ్జ్వలారుణనఖాం పంచాక్షరీరూపిణీం
 శ్రీశైల భ్రమరాంబికాం భజ మనః శ్రీశారదాసేవితామ్.

మాద్యచ్ఛుంభనిశుంభ మేఘపటలప్రధ్వంస రుంఠుంఠునిలాం
 కౌమారీంమహిషాఖ్య శుష్కవిటపీ ధూమోరుదావానలామ్,
 చక్రాద్యాయుధసంగ్రహోజ్జ్వలకరాంచాముండికాధీశ్వరీం
 శ్రీశైల భ్రమరాంబికాం భజ మనః శ్రీశారదాసేవితామ్.

దృక్కంజాత విలాసకల్పిత సరోజాతోరు శోభాన్వితాం
 నక్షత్రేశ్వర శేఖర ప్రియతమాం దేవీం జగన్మోహినీమ్,
 రంజన్మంగళ దాయినీ శుభకరీం రాజత్వరూపోజ్వలాం
 శ్రీశైల భ్రమరాంబికాం భజ మనః శ్రీశారదాసేవితామ్.

కేళీమందిర రాజతాచలతలాం సంపూర్ణ చంద్రాననాం
 యోగీంద్రైర్నుతపాదపంకజయుగాం రత్నాంబరాలంకృతామ్,
 స్వర్గావాస సరోజపత్ర నయనాభీష్టప్రదాం నిర్మలాం
 శ్రీశైల భ్రమరాంబికాం భజ మనః శ్రీశారదాసేవితామ్.

సంసారార్ణవ తారకాం భగవతీం దారిద్ర్య విధ్వంసినీం
 సంధ్యాతాండవ కేళికాం ప్రియసతీం సద్భక్త కామప్రదామ్
 శింజన్నూపురపాదపంకజయుగాం, బింబాధరాం శ్యామలాం
 శ్రీశైల భ్రమరాంబికాం భజ మనః శ్రీశారదాసేవితామ్.

చంచత్కాంచన రత్నచారు కటకాం సర్వంసహావల్లభాం
 కాంచీ కాంచన ఘంటికా ఘణఘణాం కంజాత పత్రేక్షణామ్,
 ఆర్తత్రాణ పరాయణాం పురహరప్రాణేశ్వరీం శాంభవీం
 శ్రీశైల భ్రమరాంబికాం భజ మనః శ్రీశారదాసేవితామ్.

స్వర్ణోకేశ్వరవంద్య పాదకమలాం పంకేరుహోక్షస్తుతాం
 ప్రాలేయాచలవంశ పావనకరీం శృంగారభూషానిధిమ్,
 తత్త్వాతీత మహాప్రభాం విజయినీం దాక్షాయినీం భైరవీం
 శ్రీశైల భ్రమరాంబికాం భజ మనః శ్రీశారదాసేవితామ్.

భ్రమరాంబా మహాదేవ్యా అష్టకం సర్వసిద్ధిదమ్,
 నరాణాం సర్వశత్రూణాం ధ్వంసనం తద్వదామ్యహమ్.

ఇతి శ్రీదూర్వాసవిరచితం శ్రీ భ్రమరాంబాష్టకం సంపూర్ణమ్.

శ్రీరాజరాజేశ్వర్యష్టకమ్

శ్రీ చక్రాఖ్య సురమ్య దివ్యనగరే చింతామణీ మందిరే
 మధ్యే హైమ మహార్ణ రత్న ఖచితే సింహాసనే సంస్థితామ్,
 శ్రీమత్పంచ దశాక్షరాన్విత మనోః సౌభాగ్య విద్యేశ్వరీం
 దేవీం నామి సదా మదీయ జననీం శ్రీరాజ రాజేశ్వరీమ్.

రత్నాలంకృత హేమ చంద్ర మకుటాం సర్వాంగ భూషోజ్జ్వలాం
 బింబోష్ఠీం దరహాస దీప్త వదనాం నీలాలకాం సుస్తనీమ్,
 మీనాక్షీం శివసుందరీం సువసనాం విద్యున్నిభాం చిన్మయాం
 దేవీం నామి సదా మదీయ జననీం శ్రీరాజ రాజేశ్వరీమ్.

చిద్రూపాం భువనేశ్వరీం భగవతీం శ్రీకృష్ణమాయాం శివాం
 గౌరీం మంగళరూపిణీం శ్రితహితాం పూజార్హ పాదాంబుజామ్,
 భక్తానుగ్రహ కాతరాం శుభకరీం సౌందర్య రత్నాకరీం
 దేవీం నామి సదా మదీయ జననీం శ్రీరాజ రాజేశ్వరీమ్.

దుర్గాం దుర్గతి నాశినీం సకల సత్సైభాగ్య సంపత్ప్రదాం
 పంచప్రేత వరాసనాం త్రిభువనారాధ్యాం సదా యౌవనామ్,
 శ్రీకృష్ణప్రియ సోదరీం త్రినయనాం నందాత్మజాం సుప్రభాం
 దేవీం నామి సదా మదీయ జననీం శ్రీరాజ రాజేశ్వరీమ్.

మోహంధం కృత కర్మమార్గ పథికం దేహాత్మభావాన్వితం
 నానా యోని సహస్రజన్మ మరణశ్రాంతం జడం పాపినమ్,
 దీనం మాం శరణాగతం కరుణయా త్రాతుం సమర్థాం ముదా
 దేవీం నామి సదా మదీయ జననీం శ్రీరాజ రాజేశ్వరీమ్.

యోగజ్ఞాన తపస్సమాధి నిరతాః పశ్యన్తి దివ్యేక్షణైః
 యాం సర్వత్ర వశీకృతేన మనసా జ్యోతిర్మయాం చిన్మయామ్,
 తామస్మాద్భృశ జీవరక్షణ చణాం కారుణ్య పూర్ణేక్షణాం
 దేవీం నామి సదా మదీయ జననీం శ్రీరాజ రాజేశ్వరీమ్.

గర్భే జాఠర పావకే ప్రతిపదం చింతాకృశానౌ గృహే
 మోహగ్నౌ హృది కామనా హుతవహే తాపత్రయాత్మానలే

దగ్ధం మాం సహజ స్వభావకృపయా పాతుం జగన్మోహినీం
దేవీం నామి సదా మదీయ జననీం శ్రీరాజ రాజేశ్వరీమ్.

భావానంద వినిర్మితాశ్రమ మహాక్షేత్రాత్మ సంచారిణీం
నిత్యార్పాది మహాన్నదాన విభవైస్తుష్టాంతరంగాలయామ్,
కృష్ణారాధక విశ్వనాథ హృదయరాధ్యాం జగన్మాతరం
దేవీం నామి సదా మదీయ జననీం శ్రీరాజ రాజేశ్వరీమ్.

ఇతి శ్రీరాజ రాజేశ్వర్యష్టకం సంపూర్ణమ్.

దేవ్యపరాధ క్షమాపణస్తోత్రమ్

న మంత్రం నో యంత్రం తదపి చ నజానే స్తుతి మహో
నచాహ్వోనం ధ్యానం తదపి చ న జానే స్తుతికథాః,
న జానే ముద్రాస్తే తదపి చ న జానే విలపనం
పరం జానే మాతః త్వదనుసరణం క్షేపహరణమ్.

విధేరజ్ఞానేన ద్రవిణ విరహేణాలసతయా
విధేయాశక్యత్వాత్ తవ చరణయోర్యాచ్యుతిరభూత్,
తదేతత్ క్షంతవ్యం జనని! సకలోద్ధారిణీ! శివే!
కుపుత్రో జాయేత క్వచిదపి కుమాతా న భవతి.

పృథివ్యాం పుత్రాస్తే జనని! బహవః సన్తి సరళాః
పరం తేషాం మధ్యే విరళ తరళోఽహం తవ సుతః,
మదీయోఽయం త్యాగః సముచిత మిదం నో తవ శివే!
కుపుత్రో జాయేత క్వచిదపి కుమాతా న భవతి.

జగన్మాతర్మాతః తవ చరణసేవా న రచితా
 న వా దత్తం దేవి! ద్రవిణమపి భూయస్తవ మయా,
 తథాఽపి త్వం స్నేహం మయి నిరుపమం యత్ ప్రకురుషే
 కుపుత్రో జాయేత క్వచిదపి కుమాతా న భవతి.

పరిత్యక్తా దేవా వివిధవిధి సేవాకులతయా
 మయా పంచాశీతేరధికమపనీతే తు వయసి,
 ఇదానీం చేన్మాతః తవ యది కృపా నాపి భవితా
 నిరాలంబో లంబోదర జనని! కం యామి శరణమ్.

శ్వపాకో జల్పాకో భవతి మధుపాకోపమగిరా
 నిరాతంకోరంకో విహరతి చిరం కోటికనకైః
 తవాపర్ణే! కర్ణే విశతి మనువర్ణే ఫలమిదం
 జనః కో జానీతే జనని! జపనీయం జపవిధౌ.

చితాభస్మా లేపో గరళమశనం దిక్పటధరో
 జటాధారీ కంఠే భుజగపతిహారీ పశుపతిః,
 కపాలీ భూతేశో భజతి జగదీశైకపదవీం
 భవాని! త్వత్ప్రాణీగ్రహణ పరిపాటిఫలమిదమ్.

న మోక్షస్యాకాంక్షా భవవిభవవాంఛాఽపి చ న మే
 న విజ్ఞానాపేక్షా శశిముఖి! సుఖేచ్ఛాఽపి న పునః,
 అతస్త్వాం సంయాచే జనని! జననం యాతు మమ వై
 మృడానీ రుద్రాణీ శివ శివ భవానీతి జపతః.

నారాధితాసి విధినా వివిధోపచారైః
 కిం రూక్షచింతనపరైః నకృతం వచోభిః,

శ్యామే! త్వమేవ యది కించన మయ్యనాథే
ధత్సే కృపాముచిత మంబ! పరం తవైవ.

అపత్సు మగ్నః స్మరణం త్వదీయం
కరోమి దుర్గే! కరుణార్ణవే! శివే!
నైతచ్ఛరత్వం మమ భావయేథాః
క్షుధా తృషారా జననీం స్మరన్తి.

జగదంబ! విచిత్రమత్ర కిం? పరిపూర్ణా కరుణాన్తి చేన్మయి,
అపరాధపరంపరావృతం నహి మాతా సముషేక్షతే సుతమ్.

మత్సమః పాతకీ నాన్తి పాపఘ్ని త్వత్సమా నహి,
ఏవం జ్ఞాత్వా మహాదేవి! యథా యోగ్యం తథా కురు.

ఇతి శ్రీమచ్ఛంకరాచార్యకృతం దేవ్యపరాధ క్షమాపణస్తోత్రం సంపూర్ణమ్.

శ్రీస్తుతిః

మానాతీతప్రధితవిభవాం మంగళం మంగళానాం
వక్షఃపీఠీం మధువిజయినో భూషయన్తీం స్వకాంత్యా,
ప్రత్యక్షానుశ్రవిక మహిమప్రార్థనీనాం ప్రజానాం
శ్రేయోమూర్తిం శ్రియమశరణస్త్వాం శరణ్యాం ప్రపద్యే.

అవిర్భావః కలశజలధావధ్యరే వాపి యస్యాః
స్థానం యస్యాః సరసిజవనం విష్ణువక్షస్స్థలం వా,
భూమా యస్యా భువనమఖిలం దేవి దివ్యం పదం వా
స్తోక ప్రజ్ఞయిరనవధిగుణా సూయస్తే సా కథం త్వమ్.

స్తోతవ్యత్వం దిశతి భవతీ దేహిభిః స్తూయమానా
తామేవ త్యామనితరగతిః స్తోతుమాశంసమానః,

సిద్ధారంభః సకలభవన శ్లాఘనీయో భవేయం
సేవాపేక్షా తవ చరణయోః శ్రేయసే కస్య న స్యాత్.
యత్సంకల్పాత్ భవతి కమలే!యత్ర దేహిన్యమీషాం
జన్మస్థేమ ప్రళయరచనా జంగమాజంగమానామ్

తత్కల్యాణం కిమపి యమినామేకలక్ష్మ్యం సమాధౌ
పూర్ణం తేజ స్ఫురతి భవతీ పాదలాక్షారసాంకమ్.

నిష్ప్రత్యాహ ప్రణయఘటితం దేవి! నిత్యానపాయం
విష్ణుస్త్వం చేత్యనవధి గుణ ద్వంద్వ మన్యోన్యలక్ష్మమ్,
శేషశ్చిత్తం విమలమానసాం మౌళయశ్చ శ్రూతీనాం
సంపద్యన్తే విహరణవధౌ యస్య శయా విశేషాః

ఉద్దేశ్యత్వం జనని! భజతోరుజ్జితోపాధిగందం
ప్రత్యగ్రూపే హవిషి యువయోరేకషిత్వయోగాత్,
పద్మే! పత్యుస్తవ చ నిగమైర్నిత్య మన్విష్యమాణః
నావచ్ఛదం భజతి మహిమా నర్తయన్ మానసం నః.

పశ్యన్తీషు శ్రుతిషు పరితః సూరిబృందేన సార్థం
మధ్యే కృత్యత్రిగుణఫలకం నిర్మితస్థానభేదమ్,
విశ్వాధీశప్రణయిని సదా విభ్రమద్యూతవృత్తై
బ్రహ్మేశాద్య దధతి యువయోరక్షశారప్రచారమ్.

అస్యేశానాత్వమసి జగతః సంశ్రయన్తీ ముకుందం

లక్ష్మీః పద్మా జలధితనయా విష్ణుపత్నీందిరేతి,
యాన్నామాని శ్రుతిపరిపణాన్యేవ మావర్తయంతః
నావర్తేన్నే దురిత పవనప్రేరితే జన్మచక్రే.

త్యామేవాహుః కతిచిదపరే త్వత్ప్రియం లోకనాథం
కిం తైరంతః కలహమలినైః కించిదుత్తీర్య మగ్నయిః
త్వత్సంప్రీత్యయి విహరతి హరౌ సంముఖీనాం శ్రుతీనాం
భావారూఢౌ భగవతి! యువాం దంపతీ దైవతం నః.

ఆపన్నార్తి ప్రశమనవిధౌ బద్ధదీక్షస్య విష్ణోః
ఆచఖ్యస్త్యాం ప్రియసహచరీం, ఐకమత్యోపపన్నామ్.
ప్రాదుర్భావైరపిసమతనుః ప్రాధ్యమన్వీయసే త్వం
దూరోత్క్షిపైరపి మధురతా దుగ్ధశేస్తరంగైః.

ధత్తే శోభాం హరిమరకతే తావకీ మూర్తిరాద్యా
తన్వీ తుంగస్తన భరనతా తప్తజాంబూనదాభా,
యస్యాం గచ్ఛంతు్యదయ నిలయైర్నిత్యమానందసింధౌ
ఇచ్ఛావేగోల్లసితహరీ విభ్రమ వ్యక్తయస్తే.

ఆసంసారం వితతమఖిలం వాఙ్మయం యద్విభూతిః
యత్ప్రభూభంగాత్ కుసుమధనుషః కింకరో మేరుధన్యా,
యస్యాంనిత్యం నయనశతకైరేకలక్ష్మ్యో మహేంద్రః
పద్మే! తాసాం పరిణతిరసౌ భావలేశైస్త్యదీయైః.

అగ్రేభర్తుస్సరసిజమయే భద్రపీఠే నిషణ్ణామ్
అంభోరాశేరధిగతసుధా సంప్లవాదుత్థితాం త్యామ్,
పుష్పాసారస్థగితభువనైః పుష్కలావర్తకాద్యైః

క్షుప్తాంరంభాః కనకకలశైరభ్యషించన్ గజేంద్రాః

ఆలోక్య త్వామమృతసహజే విష్ణువక్షస్థలస్థాం
శాపాక్రాంతాశ్శరణమగమన్ సావరోదాస్సురేంద్రాః
లభ్యాభూయస్త్రిభువనమిదం లక్ష్మితం త్వత్కటాక్షైః
సర్వాకారస్థిరసముదయాం సంపదం నిర్విశన్తిః

ఆర్తత్రాణప్రతిభిరమృతా సారనీలాంబువాహైః
అంభోజానాముషసి మిషమంతామంతరంగైరపాంగైః,
యాస్యాం యస్యాం దిశి విహరతే దేవి! దృష్టిస్త్యదీయా
తస్యాం తస్యామహమహమికాం తన్వతే సంపదోఘాః.

యోగారంభత్వరిత మనసో యుష్మదైకాన్త్యయుక్తం
ధర్మం ప్రాప్తుం ప్రథమమిహ యే ధారయన్తే ధనాయామ్,
తేషాం భూమేర్థనపతిగృహోదంబరాదంబుధేర్వా
ధారా నిర్యాంత్యధికమధికం వాంచితానాం వసూనామ్.

శ్రేయస్కామాః కమలనిలయే చిత్రమామ్నాయ వాచాం
చూడాపీడం తవ పదయుగం చేతసా ధారయంతః;
ఛత్రచ్ఛాయాసుభగశిరసశ్చామరస్మేరపార్శ్వాః
శ్శాఘాశబ్దశ్రవణముదితాః స్రగ్వీణః సంచరన్తి.

ఊర్వీకర్తుం కుశలమఖిలం జేతుమాధీనరాతీన్
దూరీకర్తుం దురితనివహం త్యక్తుమాద్యామవిద్యామ్,
అంబస్తంబావధికజననగ్రామసీమాస్తరేఖామ్
అలంబంతే విమలమనసో విష్ణుకాంతే! దయాం తే.

జాతాకాంక్షా జనని! యువయోరేకసేవధికారే
 మాయాలీడం విభవమఖిలం మన్యమానస్తృణాయ,
 ప్రీత్యా విష్ణోస్తవ చ కృతినః ప్రీతిమంతో భజన్తే
 వేలాభంగ ప్రశమనఫలం వైదికం ధర్మసేతుమ్.

సేవే దేవి! త్రిదశమహిళామౌళిమాలార్చితం తే
 సిద్ధిక్షేత్రం శమితవిపదాం సంపదాం పాదపద్మమ్,
 యస్మిన్ ఈషన్నమితశిరసో యాపయిత్వా శరీరం
 వర్తిష్యంతే వితమసి పదే వాసుదేవస్య ధన్యాః.

సానుప్రాసప్రకటితయైః సాంద్రవాత్సల్యదిగ్దయిః
 అంబ! స్నిగ్ధయిః అమృతలహరీలభసబ్రహ్మచర్యయిః,
 ఘర్మే తాపత్రయవిరచితే గాఢతప్తం క్షణం మామ్
 ఆకించన్యగ్లపిత మనఘైరార్థయేథాః కటాక్షైః

సంపద్యన్తే భవభయతమోభానవః త్వత్ప్రసాదాత్
 భావాస్పర్శ్యే భగవతి హరౌ భక్తిముద్వేలయంతః,
 యాచే కింత్యామహమతిభయ శ్శీతలోదారశీలాన్
 భూయో భూయో దిశసి మహతాం మంగళానాం ప్రబంధాన్.

మాతా దేవి! త్వమసి భగవాన్ వాసుదేవః పితామే
 జాతస్సోఽహం జనని! యువయోరేకలక్ష్మ్యం దయాయాః,
 దత్తే యుష్మత్పురిజనతయా దేశికైరప్యతస్త్యం
 కిం తే భూయః ప్రియమతి కిల స్మేరవక్త్రా విభాసి.

కల్యాణానామవికలనిధిః కాపి కారుణ్యసీమా
 నిత్యామోదా నిగమవచసాం మౌళిమందారమాలా,

సంపద్ధివ్యా మధువిజయినః సన్నిధత్తాం సదా మే
సైషా దేవీ సకలభువన ప్రార్థనాకామధేనుః.

ఉపచితగురుభక్తేరిత్థితం వేంకటేశాత్
కలికలుషనివృత్త్యై కల్పమానం ప్రజానామ్,
సరసిజనిలయాయాః స్తోత్రమేతత్ పఠంతః
సకలకుశలసీమా సార్యభౌమా భవన్తి.

ఇతి శ్రీ వేదాంతాచార్యస్య కృతిషు
శ్రీమద్వేంకటనాథస్య శ్రీస్తుతిః సమాప్తా.

శ్రీత్రిపురసుందరీ స్తోత్రమ్

కదంబవనచారీణీం మునికదంబకాదంబనీం
నితంబజితభూధరాం సురనితంబినీసేవితాం
నవాంబురుహలోచనాం అభిననాంబుదశ్యామాలాం
త్రిలోచనకుటుంబినీం త్రిపురసుందరీ మాశ్రయే.

కదంబవనవాసినీం కనకవల్లకీధారిణీం
మహార్షమణిహారిణీం ముఖసముల్లసద్వాసినీం
దయావిభవకారిణీం విశదలోచనీం చారిణీం
త్రిలోచనకుటుంబినీం త్రిపురసుందరీ మాశ్రయే.

కదంబవనశాలయా కుచభరోల్లసన్మాలయా
కుచోపమితశైలయా గురుకృపాలసద్యేలయా
మదారుణకపోలయా మధురగీతవాచాలయా
కయాఽపి ఘనలీలయా కవచిత వయం శీలయా.

కదంబవనమధ్యగాం కనకమండలోపస్థితాం
షడంబురుహవాసినీం సతతసిద్ధసౌదామినీం
విడంబితజపారుచిం వికచచంద్రచూడామణీం
త్రిలోచనకుటుంబినీం త్రిపురసుందరీ మాశ్రయే.

కుశాంచితవిపంచికాం కుటిలకుంతలాలంకృతాం
కుశేశయనివాసినీం కుటిలచిత్తవిద్యేషిణీం
మదారుణవిలోచనాం మనసిజారిసమ్మోహినీం
మతంగమునికన్యకాం మధురభాషిణీమాశ్రయే.

స్మరే త్రపథమపుష్పిణీం రుధిరబిందునీలాంబరాం
గృహీతమధుపాత్రికాం మధుఘూర్ణనేత్రాంచలాం
ఘన స్తనభరోన్నతాం గలితచూలికాం శ్యామలాం
త్రిలోచనకుటుంబినీం త్రిపురసుందరీ మాశ్రయే.

సకుంకుమవిలేపనా మళికచుంబికస్తూరికాం
సమందహసితేక్షణాం శరచాపపాశాంకుశాం
అశేషాజనమోహినీ మరుణమాల్యభూషాంబరాం
జపాకుసుమభాసురాం జపవిధౌ సర్మే దంబికామ్.

పురందంపురంద్రికాచికురబంధసైరంద్రికాం
పితామహపతివ్రతాంపటుపటీరచర్పారతాం
ముకుందరమణీమణీలసదలం క్రియాకారిణీం
భజామి భువనాంబికాం సురవధూటికాచేటికామ్.

ఇతి శ్రీత్రిపురసుందరీ స్తోత్రం సంపూర్ణమ్

రాజరాజేశ్వర్యష్టకమ్

దుర్గాం భర్గమనోహరాం భగవతీం - స్వర్గాపవర్గప్రదాం
సన్మార్గప్రతిబోధినీం దురిత వ -ర్గధ్వంసినీం హంసినీం
గర్గాద్యై ర్మునిభిః ర్నిరర్గళతపో - మార్గై ర్విమృగ్యాం హృది
ధ్యాయే త్సంస్థితీసర్గసంహృతికరీం - శ్రీ రాజరాజేశ్వరీమ్.

చండీగండసుముండభండనలస - ధ్వోర్దండశుండాయితాం
మార్తాండద్యుతిమండలప్రతిభట - స్వర్ణోజ్జ్వలత్కుండలాం
దర్పోద్దండసురారికాండవిచల - త్కోదండవల్లీ మహం
సేవేఽఖండశశాంకశేఖరవధూం - శ్రీరాజరాజేశ్వరీమ్.

అంబా మంబుజకోమలారుణమణిం - అక్షాదిపాణీప్రభాం
శుంభన్మంజుమధువ్రతాళిసుమిళ - త్కంజాతమాలావృతాం
ఫాలన్యస్తసుగంధబంధురలస - త్కస్తూరికాఽలంకృతాం
శ్రీకంఠప్రియభామినీం హృది భజే - శ్రీ రాజరాజేశ్వరీమ్.

శ్రీకైలాసనివాసినీం శ్రితాజనా - నందైకసంధాయినీం
బ్రాజన్మత్తమరాళమందగమనాం - మత్తేభకుంభస్తనీం
రాకేందుద్యుతిగర్వధూర్వహహర - న్మందస్మితాస్యాం శివాం
వందే కోమలకుందకుట్మలరదాం - శ్రీ రాజరాజేశ్వరీమ్.

యద్రూపిభ్రమజృంభణా దుదభవ- ద్రృహ్మాండభాండం పురా
య త్కారుణ్యకటాక్షవీక్షణవశా - దత్యంత ముల్లాసితం
య ద్రూభంగతరంగసంచలనతా - నిర్ధూతమర్ధేక్షణాత్
తాం వందే పరమేశ్వర్ధాహరిణీం - శ్రీ రాజరాజేశ్వరీమ్.

స్వర్గోద్యానవనాంతరాళవిహర - ధ్గంధర్వకన్యాః పరం

గాయంతి ప్రమథాధినాథరమణీం యాం బ్రహ్మనాదాత్మికాం
స్వాంతర్వర్తిషడజ్జసంస్థితవతీం - యాం బిందునాదాత్మికాం
సంపశ్యంతి సుయోగిన స్వీతి భజే - శ్రీ రాజరాజేశ్వరీమ్.

సేవే హైమవతీం సతీం పశుపతే - రాతస్వతీం సంపదా
మాసద్భూరితరంగశోషణవతీ - మానందలీలాకృతీం
ఉద్యద్భానుసహస్రదీధితిహస - న్మాణీక్యమౌళిద్యుతిం
మత్తోద్వృత్తనిశుంభశుంభదమనీం - శ్రీ రాజరాజేశ్వరీమ్.

యత్కారుణ్యపరంపరా సుకవిభి - ర్ముఖ్యార్థతో రూఢితా
ధాతుప్రత్యయతాం గతః ప్రకృతిభి - శ్చాలోచ్యనిర్ధారితా
తస్మా త్కర్మపదప్రయుక్తవిలస త్సన్మంగళే త్యాదరా
ద్యందే బ్రహ్మవిలాసినీం మనసి తాం-శ్రీ రాజరాజేశ్వరీమ్.

దుర్గాస్తోత్ర మిదం పఠన్ భువి జనః - సంసారదుర్గాతిగ
స్సంపత్సంతతికీర్తి సౌఖ్యజయదీ - ర్షాయుష్యవిద్యాన్వితః
సద్భక్తిం సుకవిత్వవాక్పటిమతా మాసాద్య యద్భక్తితః
సంప్రాప్నోతి సుదుర్లభాన్ సుఖకరా - న్కామా నపీంద్రేప్పితాన్

అన్నపూర్ణే సదాపూర్ణే - శంకరప్రాణవల్లభే
జ్ఞానవైరాగ్యసిద్ధ్యర్థం - బిక్షాం దేహి చ పార్యతి!

ఇతి రాజరాజేశ్వరష్టకం సంపూర్ణమ్.

శ్రీ రాజరాజేశ్వరీ దండకం

శ్రీ మన్మహాదేవురాణీ నతేంద్రాణీ రుద్రాణీ శర్వాణీ కళ్యాణీ దాక్షాయణీ
 శూలపాణీ పృథుశ్రోణీ ధూమాక్షసంహరిణీ పారిజాతాంచిత స్నిగ్ధవేణీ
 లసత్కీరవాణీ భవానీశివా శాంకరీ రాజరాజేశ్వరీ గౌరి శాకంబరీ కాళి
 కంకాళి రాజీవనేత్రీ సుచారిత్రి కల్యాణగాత్రీ మహాదైత్యజైత్రీ నగాదీశ
 పుత్రీ జగన్నాత లోకైకవిఖ్యాత గంధర్వవిద్యాధరాదిత్యకోటీరకోటి స్ఫుర
 ద్ధివ్యమాణిక్యదీపప్రభాత్యుల్లసత్పాదకఖంజాత కేయూరహారాంగదాది
 జ్వలద్భూషణవ్రాత కౌమారి మాహేశ్వరీ నారసింహీ రమా వైష్ణవీభైరవీ
 దుర్గకాత్యాయనీ పార్యతీ నీదు సామర్థ్యమెన్నంగ బ్రహ్మాదులున్ శేష
 భాషాదు లున్ జాల రేనెంతవాడన్ ప్రశంసింప నేతజ్జగజ్జాలసంరక్ష
 ణారంభ సంరంభకేళీవినోదంబులన్ గల్గి వర్తింతు వెల్లప్పుడో యాదిశ
 క్తీపరంజ్యోతి నారాయణీ భద్రకాళీ శుకశ్యామలా భ్రామరీ చండికాలక్ష్మి
 విశ్వేశ్వరీ రాజరాజేశ్వరీ శాశ్వతైశ్వర్యసంధాయినీయంచు నిన్నెంతయు
 న్నన్నుతుల్నేయు లోకాళికి న్నంత తాఖండదీర్ఘాయురారోగ్యసౌభాగ్య
 సంసిద్ధి గావింతు వశ్రాంతమున్ రక్షబీజాది దైతేయులన్ ద్రుంచి
 బృందారకశ్రేణీ రక్షింతు నీవెప్పుడున్ నారదాగస్త్యశాండిల్యమాండవ్య
 మైత్రేయజాబాలికణ్వాదిమౌనీంద్రు లత్యంత నిష్ఠాగరిష్ఠాత్ములై
 హృత్పరోజంబులన్ ధ్యానముల్ సేయుచున్ జంద్రఖండావంతంసా
 భవద్ధివ్యరూపంబు బ్రహ్మాండభాండంబులు న్నిండి వెల్గొందు నేతత్రు
 పంచంబు సర్వంబునీవైప్రవర్తింతు నీ సూర్యచంద్రాదులున్ భూజలా
 కాశవాతాగ్ని జీవాత్మలు న్నీవనీకంటె వేరైన దింతైనయున్ లేదు
 యుష్మత్కటాక్షర్షులైనట్టి వారల్ కడున్ ధన్యులై మాన్యులై పూజ్యులై
 గణ్యులై యుందు రీధాత్రిలో నేను మూఢుండ గర్వాధిరూఢుండ
 దుశ్చిత్తుడన్ మత్తుడన్ జ్ఞానహీనుండ దీనుండ నే జేయు నేరంబుల
 న్గాచి రక్షింపగా భారమే తల్లి సద్భక్తమందారవల్లీ నమశ్చంద్ర బింబాన

నో త్కుండలా త్రాతభూమండలా సూర్యచంద్రోజ్జ్వలా కామదాచండికా
నమస్తే నమస్తే నమస్తే

దుర్గాస్తోత్రమ్

విరాటనగరం రమ్యం - గచ్ఛమానో యుధిష్ఠిరః
అస్తువ న్యనసా దేవీం - దుర్గాం త్రిభువనేశ్వరీమ్.

యశోదాగర్భసంభూతాం - నారాయణవరప్రియాం
నందగోపకులే జాతాం మంగళాం కులవర్ధనీమ్

కంసవిద్రావణకరీం - అసురాణాం క్షయంకరీం
శిలాతటవినిక్షిప్తాం - ఆకాశం ప్రతి గామినీమ్

వాసుదేవస్య భగినీం - దివ్యమాల్యావిభూషితాం
దివ్యాంబరధరాం దేవీం - ఖడ్గఖేటక ధారినీమ్.

భారావతరణే పుణ్యే - యేస్మరంతి సదాశివాం
తా న్వై తారయతే పాపా - త్సంకేగా మివ దుర్బలామ్.

స్తోతుం ప్రచక్రమే భూయో - వివిధైః స్తోత్రసంభవైః
ఆమంత్ర్య దర్శనాకాంక్షీ - రాజా దేవీం సహానుజః

నమోఽస్తు వరదే కృష్ణే - కుమారి బ్రహ్మచారిణీ!
బాలార్కసదృశాకారే - పూర్ణచంద్రనిభాననే.

చతుర్భుజే చతుర్వక్త్రే పీనశ్రోణీపయోధరే
మయూరపంచవలయే కేయూరాంగదధారిణి.

భాసి దేవి యథా పద్మా - నారాయణపరిగ్రహః
స్వరూపం బ్రహ్మచర్యం చ - విశదం తవ ఖేచరి.

కృష్ణచ్ఛవినమా కృష్ణా - సంకర్షణసమాననా
బిభ్రతీ విపులా బాహూ - శక్రధ్వజసముచ్ఛయా.

పాత్రీ చ పంకజీ ఘంటీ స్త్రీ విశుద్ధా చ యా భువి
పాశం ధను ర్మహోచక్రం వివిధా న్యాయుధాని చ

కుండలాభ్యాం సుపూర్ణాభ్యాం - కర్ణాభ్యాం చ విభూషితాః!
చంద్రవిస్పర్ధినా దేవి ముఖేన త్వం విరాజసే.

ముకుటేన విచిత్రేణ - కేశబంధేన శోభినా
భుజంగాభోగవాసేన - శ్రోణీసూత్రేణ రాజతా.

భ్రాజసే చావబద్ధేన - భోగేనే వేహ మందరః
ధ్వజేన శిఖిపింఛానా - ముచ్చి తేన విరాజసే

కౌమారం వ్రత మాస్థాయ - త్రిదివం పావితం త్వయా
తేన త్వం స్తూయసే దేవి - త్రిదశైః పూజ్యసే లిపి చ.

త్రైలోక్యరక్షణార్థాయ - మహిషాసురనాశిని
ప్రసన్నా మే సుర జ్యేష్ఠే - దయాం కురు శివా భవ.

జయా త్వం విజయా చైవ - సంగ్రామే చ జయప్రదా
మమాఽపి విజయం దేహి - వరదా త్వం చ సాంప్రతమ్.

వింధ్యే చైవ నగశ్రేష్ఠే - తవ స్థానం హి శాశ్వతం
కాళి కాళి మహాకాళి - సీధుమాంసపశుప్రియే.

కృపానుయాత్రా భూతైస్త్వం వరదా కామచారిణీ
భారావతారే యే చ త్వాం సంస్మరిష్యంతి మానవాః

ప్రణమంతి చ యే త్వాం హి ప్రభాతే తు నరా భువి
న తేషాం దుర్లభం కించిత్ - పుత్రతో ధనతో పి వా

దుర్గా త్తారయస్తే దుర్గే త త్వం దుర్గా స్మృతా జనైః
కాంతారే ష్యవసన్నానాం - మగ్నానాం చ మహార్ణవే.

దస్యుభి ర్వా నిరుద్ధానాం - త్వం గతిః పరమా నృణాం
జలప్రతరణే చైవ కాంతారే ష్యటవీషు చ.

యే స్మరంతి మహాదేవి న చ సీదంతి తే నరాః
త్వం కీర్తి శ్రీర్ ధృతి స్సిద్ధిః - హ్రీ ర్వి ద్యా సంతతి ర్మతిః

సంధ్యా రాత్రిః ప్రభా నిద్రా - జ్యోత్స్నాకాంతిః క్షమా దయా
నృణాం చ బంధనం మోహం పుత్రనాశం ధనక్షయమ్

వ్యాధిం మృత్యుం భయం చైవ పూజితా నాశయిష్యసి

సోఽహం రాజ్యా త్పరిభ్రష్టః - శరణం త్వాం ప్రపన్నవాన్

ప్రణత శ్చ యథా మూర్ఘా తవ దేవి సురేశ్వరి
త్రాహి మాం పద్మపత్రాక్షి - సత్యే సత్యా భవస్య నః.

శరణం భవమే దుర్గే - శరణ్యే భక్తవత్సలే
ఏవం స్తుతా హిసా దేవీ - దర్శయామాస పాండవమ్

ఉపగమ్య తు రాజాన - మిదం వచన మబ్రవీత్
శృణు రాజన్ మహాబాహో మదీయం వచనం ప్రభో

భవిష్య త్యచిరా దేవ - సంగ్రామే విజయ స్తవ
మమ ప్రసాదాన్నిర్జిత్య హత్వా కౌరవవాహినీమ్

రాజ్యం నిష్కుంటకం కృత్యా - భోక్త్యసే మేదినీం పునః
భాత్రృభి స్సహితో రాజన్ - ప్రీతిం ప్రాప్స్యసి పుష్కలామ్.

మత్ప్రసాదా చ్చ తే సౌఖ్య - మారోగ్యం చ భవిష్యతి
యే చ సంకీర్తయిష్యంతి - లోకే విగతకల్మషాః.

తేషాం తుష్టా ప్రదాస్యామి - రాజ్య మాయు ర్యపు స్సుతం
ప్రవాసే నగరే చాపి - సంగ్రామే శత్రుసంకటే.

అటవ్యాం దుర్గకాంతారే - గహనే జలధౌ గిరౌ
యే స్మరిష్యంతి మాం రాజన్ య థాహం భవతా స్మృతా.

న తేషాం దుర్లభం కించి - దస్మిన్ లోకే భవిష్యతి
య ఇదం పరమ స్తోత్రం - శృణుయా ద్యా పఠేత వా.

తస్య సర్వాణి కార్యాణి - సిద్ధిం యాస్యంతి పాండవాః
మత్ప్రసాదా చ్చ వ స్సర్వాన్ - విరాటనగరే స్థితాన్.

న ప్రజ్ఞాస్యంతి కురవో - నరా వా తన్నివాసినః
ఇత్యుక్త్వా వరదా దేవీ - యుధిష్ఠిర మరిందమం
రక్షాం కృత్వా చ పాండూనాం - తత్రై వాంతరధీయత.

ఇతి దుర్గా స్తోత్రం సర్వవ్యాధి హరమ్

అష్టాదశశక్తిపీఠ స్తోత్రమ్

లంకాయాం శాంకరీ దేవీ, కామాక్షీ కాంచికాపురే,
ప్రద్యుమ్నో శృంగళాదేవీ, చాముండీ క్రౌంచపట్టణే.

అలంపురే జోగులాంబా, శ్రీశైలే భ్రమరాంబికా,
కొల్వాపురే మహాలక్ష్మీ, మాహుర్యే ఏకవీరికా.

ఉజ్జయిన్యాం మహాంకాళీ, పీఠికాయాం పురుపూతికా
ఓఢ్యాయాం గిరిజాదేవీ, మాణిక్యా దక్షవాటికే.

హరిక్షేత్రే కామరూపా, ప్రయాగే మాదవేశ్వరీ
జ్వాలాయాం వైష్ణవీ దేవీ, గయా మాంగల్యగౌరికా.

వారణస్యాం విశాలాక్షీ, కాశ్మీరేషు సరస్వతీ
అష్టాదశ సుపీఠాని యోగినా మపి దుర్లభమ్.

సాయంకాలే పఠేన్నిత్యం, సర్వశత్రువినాశనం
సర్వ హరం దివ్యం రోగ సర్వసంపత్కరం శుభమ్.

ఇతి అష్టాదశశక్తిపీఠస్తుతిః సంపూర్ణమ్.